

کو بدل ڈالا اسی لئے روایتوں میں وا دخلوالباب مسجد او قولوا حطۃ کی تفسیر اس طرح مذکور ہوئی ہے جسے ہمارے مفسرین بیان کرتے ہیں مگر یہ تو ایک ضمنی بات ہے جو اس میں شامل تو ضرور ہو سکتی ہے لیکن اسی کو اصل نہیں قرار دیا جاسکتا اس لئے میرے نزدیک اس آیت میں اسی اصل تبدیلی کی طرف اشارہ کیا گیا ہے باقی ضمناً وہ بھی شامل ہو جائے گی۔

(۳) یہ بھی حقیقت ہے کہ قرآن مجید کی اصل اور صحیح تعبیر کو سمجھنے کے لئے خود قرآن سے رہنمائی طلب کرنا ضروری ہے اسی لئے سلف سے لے کر خلف تک یہ اصول مسلمہ چلا آ رہا ہے کہ القرآن بغیر بعضہ بعضاً (قرآن کے بعض اجزاء بعض کی تفسیر کرتے ہیں) اگر یہ اصول صحیح اور صائب ہے تو پھر ہماری تاویل حسن تاویل کا بہترین نمونہ ہے کیوں کہ قرآن کا یہ نہایت معرّف طریقہ بیان ہے کہ وہ ایک ہی بات کو کہیں محفل طور سے بیان کرتا ہے مگر دوسرے مقام پر اسے واضح کر دیتا ہے۔

(۴) خود روایتوں کو اگر وہ صحیح الاسناد میں پوری آیت کے لئے بنیاد تفسیر نہیں قرار دیا جاسکتا بلکہ وہ ایک جزو کی تفسیر ہیں یہ بڑی رحمت ہے کہ لوگ روایتوں کو لے کر چلتے ہیں مگر یہ نہیں خود کرتے کہ اس سے تاسّح کیا کیا اور کہاں تک پیدا ہو سکتے ہیں، متقدمین کے یہاں تو اس طرح کوئی غلط فہمی نہیں واقع ہوتی مگر متاخرین کے یہاں اس سے طرح طرح کی غلط فہمیاں پیدا ہوتی ہیں اور ایک دوسرے پر ترک حدیث کا الزام لگا دیا جاتا ہے اور پھر یہاں تو کسی روایت سے یہ ثابت بھی نہیں ہوتا کہ یہود نے کوئی اور تبدیلی نہیں کی تھی اور آیت زیر بحث میں صرف داخلہ کے وقت ہی کی تبدیلی مراد ہے بلکہ قرآن تو پکار پکار کر کہہ رہا ہے کہ انھوں نے داخل ہونے ہی سے انکار کر دیا اور ایک دوسری بات بنا ڈالی جو خدا کی بات کے علاوہ تھی۔

(۵) یہ اہبتہ کہا جاسکتا ہے کہ صحابہ نے ہماری تاویل کی طرف کوئی اشارہ نہیں کیا ہے اس کا جواب یہ ہے کہ یہ بات اتنی کھلی اور واضح ہے کہ اس کی کسی تفسیر و توضیح کی ضرورت ہی نہیں کیوں کہ قرآن نے اس بات کو دوسری جگہ بالکل صاف کر دیا ہے اور اب ہمیں خود اپنی فہم و فراست سے اسے معلوم کرنا چاہیے۔ یہ یاد رکھئے کہ کتاب حکیم ہمیں تدبیر و تفکر کی دعوت دیتی ہے اور اس امر کی تلقین کرتی

ہے کہ اپنے ذہن و دماغ پر زور ڈال کر اس کی آیات کے مطالب معلوم کریں۔

یہ چند باتیں تھیں جو اس آیت کے سلسلہ میں بیان ہوئی ہیں خدا سے دعا ہے کہ وہ ہمارے قلم کی غلطیوں کو معاف کرے اور اس کے غلط اثرات سے لوگوں کو محفوظ رکھے رَبَّنَا لَا عَلِمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ۔

## مسلمان خواتین کے لئے

اصلاحی، اخلاقی، دینی

## ماہنامہ رضوان لکھنؤ

زیر ادارت: سید محمد ثانی حسنی — امۃ المدینیم (ہمیشہ مولانا سید ابوالحسن علی ندوی)

آج کے مادی دور میں جب کہ جیسا سوزگتا میں اور رسالے لکھنؤ پہنچ رہے ہیں اور پر وہ نشین خواتین کے ہاتھوں میں یہ ناقابل برداشت لڑکی پھینچ رہا ہے جس کی وجہ سے خاندان کے خاندان بد اخلاقی کے سیلاب میں بہے جا رہے ہیں۔ اس کی سخت ضرورت تھی کہ ان شریفیت بہو بیٹیوں کو اس گندے اور گھناؤنے ماحول سے بچایا جائے اور ان کے ہاتھوں میں صالح اور اخلاقی لڑکی پھینچا یا جائے۔ اس ضرورت کے پیش نظر ماہنامہ رضوان کا اجرا عمل میں لایا گیا ہے۔ امید ہے کہ یہ رسالہ مسلمان خواتین میں صحیح دینی ذوق، اسلامی جذبہ، قوت عمل اور اخلاقی شعور پیدا کرے گا اور ان کے لئے دل چسپ و دل آویز کھیتی ثابت ہوگا۔ ہر مرد و عورت کا اخلاقی اور دینی فرض ہے کہ وہ اس رسالہ کو مسلمان گھرانوں میں پہنچائے اور اس کی اشاعت میں نمایاں حصہ لے۔

پاکستان میں رقم جمع کرنے کا پتہ: ادارہ نشر و اشاعت اسلامیات ملتان مغربی پاکستان  
چند سالانہ ہندستان کے لئے دو روپے آٹھ آنے۔ پاکستان کے لئے تین روپے۔ قیمت فی کاپی چار آنے نمونہ کیلئے ۴

دفتر ماہنامہ رضوان لکھنؤ ۳۷ گورنمنٹ روڈ لکھنؤ

# تذکرہ بابری

از

(جناب محمد رحیم صاحب دہلوی)

(۱۲)

خلیل قلعہ مادو، اوش کے قلعوں میں سے ایک قلعہ ہے۔ جو اس زمانے میں بہت مشہور بھی تھا اور مضبوط بھی تھا۔

قبل نے اپنے چھوٹے بھائی خلیل کو اس قلعے کے انتظام کے لئے چھوڑ رکھا تھا کوئی ڈھائی سو آدمی اس کے ساتھ تھے۔

قلعہ مادو اہم پلٹ کر پہنچے اور مادو کے قلعے پر سخت لڑائی لڑے قلعہ بہت مضبوط ہے۔ اس کے شمال کی طرف ایک دریا ہے۔ وہ اتنا اونچا ہے کہ وہاں سے تیر مارا جاتے تو شاید فصیل کے اندر نہ پہنچے اس کا ایک نالا اسی طرف بہتا ہے قلعے کے نیچے دونوں طرف ایسی فصیل ہے کہ گلی سی بن گئی ہے اور وہ دریا تک گئی ہے پستے کے چاروں طرف خندق ہے۔ دریا پاس ہی ہے۔ وہاں سے توپ کے گولوں کے برابر بڑے بڑے پتھر لاکر قلعے میں جمع کر لئے۔

پتھروں کی بارش بہت بڑے بڑے پتھر قلعہ مادو سے برسائے گئے۔ بہونے کو اور قلعوں پر بھی لڑائیاں ہوئی ہیں۔ مگر کسی قلعے سے اتنے پتھر کسی نے نہیں برسائے۔

عبدالقدوس کوہ پریاں بابجا اکتہ بیگ کا بڑا بھائی عبدالقدوس فصیل کے نیچے پہنچ گیا تھا۔ فصیل سے اس پر اتنے پتھر برسے کہ اس کا پاؤں کہیں نہ ٹک سکا اور وہ معلق ہو کر اس طرح گرا۔ کہ سر نیچے اور پاؤں اوپر تھے۔ وہ اتنی اونچی جگہ سے لڑھکتا ہوا ٹیلے کے نیچے آ پڑا۔ لیکن بال بال بچا۔ اور اسی وقت گھوڑے پر سوار ہو کر لشکر میں آ پہنچا۔

یار علی بلاں | یار علی بلاں کے سر میں ایک سپتھر لگا۔ اس کا سر بھٹ گیا۔ اس کے لڑکے نے زخمم باز رکھا۔  
سپتھروں کی مار | اس لڑائی میں بہت سے لوگ سپتھروں سے مرے۔

دریائی نالے پر قبضہ | دوسرے دن جو لڑائی ہوئی تو صبح دس بجے سے پہلے ہی دریائی نالے پر قبضہ ہو گیا۔ لڑائی شام تک جاری رہی۔ دریائی نالے پر قبضہ ہو گیا۔ تو دشمن پانی نہ لے سکے۔  
خلیل کی گرفتاری | صبح اٹھوں نے جان کی امان چاہی اور باہر نکل آئے۔

ان کے سردار، خلیل کو جو قبیل کا چھوٹا بھائی تھا۔ ستر اسی بلکہ سو آدمیوں کے ساتھ گرفتار کر کے اندجان بھیج دیا۔ تاکہ احتیاط کے ساتھ وہاں نظر بند رکھا جائے۔

ہمارے امراء، سردار اور اچھے اچھے سپاہی دشمنوں کی تید میں تھے یہ اچھا بدلہ مل گیا۔  
آمنے سامنے | ماد کی فتح کے بعد ہم ادخو توبہ نام کے گاؤں میں جا اترے جو ادش کے علاقے میں ہے اور قبیل اندجان سے واپس آکر آسجان میں جا ٹھہرا۔ جو رباط سرہنگ اور صینی کے دیہات میں ہے۔ دونوں لشکروں کا فاصلہ چار میل ہو گا۔

قتبر علی کی بیماری | ان ہی دنوں قتبر علی بیمار ہو کر ادش چلا گیا۔ ہم کوئی چالیس دن یا ہینہ بھر وہیں پڑے رہے۔ کوئی لڑائی نہیں ہوئی۔ لیکن ہمارے غل لانے والے اور دشمن کے غل لانے والے روز لڑتے بھڑتے رہتے تھے۔

سیدی بیگ کی گرفتاری | راتوں کو لشکر کے چاروں طرف زبردست بندوبست ہوتا تھا۔ خندق میں کھود دی گئی تھیں۔ جہاں خندق نہ تھی وہاں جھانگر لگا دئے تھے۔ اور جتنی فوج تھی سب کی سب خندق کے کنارے ہتھیار بند رہتی تھی۔

اتنی احتیاط پر بھی تیسری چوتھی رات کو لشکر میں غل مچ جاتا تھا۔

ایک دفعہ سیدی بیگ طغانی غل لانے والوں کا سردار بن کر گیا۔ غنیم کے سپاہیوں نے ایک ایک

سہ پانی پر قبضہ ہو گیا تھا اس لئے وہ زیادہ دیر باہر نہ ٹھیر سکے تھے ستر جان لیڈی نے دامن میں ادخو لکھا ہے ایک ترک نسخے میں ادخو ہے۔

جا گھرا۔ اور لڑائی میں سیدی بیگ پکڑا گیا۔

بائستقر کی موت | اسی برس خسرو شاہ نے بلخ پر حملے کا ارادہ کیا۔ اور اسی خیال سے بائستقر مرزا کو بلا کر تندر لے گیا اور بلخ روانہ ہوا۔

جب وہ اوباج کے مقام پر پہنچا۔ تو کم سخت کافر نعمت خسرو شاہ کو سلطنت کی بیوس ہوئی۔ اور اس نے بائستقر مرزا جیسے خوش طبع، پر فضیلت اور صاحبِ حسب و نسب شہزادے کو امر اسمیت گزار کر لیا۔ اور دسویں محرم کو کمان کے حلقے سے پھانسی دے کر شہید کر دیا اور اس کے امرار اور مصاحبوں کو بھی مار ڈالا۔

خسرو کی کمینگی | سلطنت کہیں ایسے نالایق اور بے سہزادی کو حاصل ہوتی ہے۔ جس کا نہ حسب نسب درست ہو اور نہ کوئی حیثیت ہو۔ اور نہ جس میں ہنر ہو نہ تدبیر، نہ شجاعت نہ انصاف اور نہ عدالت۔ بائستقر کا نسب | مرزا کی پیدائش اور اس کا نسب :-

وہ ۸۸۲ھ میں حصار میں پیدا ہوا۔ وہ سلطان محمود مرزا کا منجھلا بیٹا تھا۔ سلطان مسعود مرزا سے چھوٹا، اور سلطان علی مرزا، سلطان حسین مرزا اور سلطان دلیس مرزا (جو خان مرزا مشہور ہے) سے بڑا۔

اس کی ماں کا نام پشمہ بیگم تھا

بائستقر کی صورت شکل | بائستقر کا حلیہ یہ ہے

بڑی بڑی آنکھیں، گول چہرہ، میانہ قد، بلخ جوان، چہرہ کا ڈول تر کمانوں جیسا۔

بائستقر کے طور طریق | اخلاق و اطوار یہ تھے :-

وہ عادل، خوش طبع انسان اور صاحبِ فضیلت شہزادہ تھا

بائستقر کا عقیدہ | اس کے استاد سید محمود شیعہ تھا۔ اسی لئے بائستقر مرزا بھی بدنام تھا۔ کہتے ہیں۔ آخر ستر قند

میں اس نے عقیدہ بدل لیا۔ اور پاک اعتقاد ہو گیا تھا۔

لے ایک معروف راستہ ہے اور قبادین کے قریب ہے۔

بالتقر کا کلام | وہ شراب کا بہت شوقین تھا۔ جب شراب نہ چڑھائے ہوتا تو نماز پڑھتا شراب کے نشے میں نماز پڑھتا تھا۔

اس کی سخاوت اور فیاضی وسط درجے کی تھی۔ خط نستعلیق کا خوش نویس تھا مصور بھی برانہ تھا۔ شعر بھی خاصا کہتا تھا۔ عادی تخلص تھا۔ اس کا کلام اتنا زیادہ نہیں ہے کہ دیوان مرتب ہو جاتا۔ یہ مطلع اسی کا ہے۔

سایہ دار از ناتوانی جا بجامی اور قسم  
گر نہ گیرم ردے دیوار نہ پامی اور قسم  
سمرقند میں اس کی غزلیں اتنی مشہور ہیں۔ کہ ہر گھر میں ان کے اشعار سن لو۔

بالتقر کی لڑائیاں | وہ دو لڑائیاں لڑا ہے۔

ایک دفعہ سلطان محمود خاں سے لڑا۔

بالتقر مرزا کے تخت نشین ہوتے ہی سلطان جنید برلاس وغیرہ فتنہ پروروں کے بہکنے

اور بھڑکانے سے سلطان محمود خاں نے سمرقند چھیننے کے لئے حملہ کیا۔

وہ آق کوتل ہوتا ہوا رباط سند اور کنبائی کے آس پاس پہنچا۔

بالتقر مرزا بھی سمرقند سے نکلا اور کنبائی میں مقابلہ کر کے محمود خاں کو شکست فاش دی۔

تین چار ہزار مغل بالتقر مرزا کے حکم سے قتل کئے گئے۔ جیدر کو کلتاش بھی جو خان کا بہت منہ لگا تھا۔ اسی لڑائی میں مارا گیا۔

دوسری دفعہ سجارا میں سلطان علی مرزا سے لڑائی ہوئی اور بالتقر مرزا کو شکست ہوئی۔

بالتقر کے مقبوضہ ملک | اس کے قبضے میں یہ ملک تھے :-

اس کے باپ سلطان محمود مرزا نے اس کو سجارا دیا تھا۔ باپ کے مرنے کے بعد امرار نے

متفق ہو کر اسے سمرقند کا بادشاہ بنایا۔

کچھ مدت تک سجارا اس کی سلطنت میں شامل رہا۔ لیکن ترخانوں کی بغاوت کے بعد سجارا

لہ عادی ۱۹۷۰ء یہ شعر اس کی ایک مشہور غزل کا ہے آقا کول یعنی سفید راستہ جو آق تاغ پہاڑوں میں ہے۔

قبضے سے نکل گیا۔

میں نے جب سمرقند فتح کر لیا۔ تو وہ خسرو شاہ کے پاس چلا گیا۔ اور خسرو شاہ نے حصار گھین

کرا سے دے دیا۔

بالتقر کی ملکہ | جب وہ خسرو شاہ کے پاس گیا۔ اس زمانے میں اس نے اپنے چچا سلطان خلیل مرزا کی لڑکی سے شادی کی۔ اس کے علاوہ کوئی اور بیوی یا لونڈی نہ تھی۔

بالتقر کے امراء | اس نے اتنی جم کر حکومت نہیں کی کہ کسی ایک آدمی کو بھی بڑھایا ہو اور امیر بنایا ہو۔ اس کے امراء وہی تھے۔ جو اس کے باپ اور چچا کے امراء تھے۔

سلطان احمد قراول کی آمد | بالتقر کی شہادت کے بعد توح بیگ کا باپ سلطان احمد قراول اپنے بھائیوں، غزیزوں، بال بچوں اور نوکروں سمیت قراچین سے روانہ ہوا۔ اس نے مجھے خبر بھیجی اور پھر مرے پاس آ گیا۔

قبر علی کی آمد | قبر علی اوش میں بیمار پڑا تھا تن درست ہوا تو وہ بھی چلا آیا۔

نیک شگون | اس نازک موقع پر سلطان احمد قراول جو اپنے ہمراہیوں سمیت غیبی امداد لے کر آ گیا۔ تو میں نے اسے نیک شگون سمجھا۔ اور دوسرے دن صبح سامان ٹھیک ٹھاک کر کے ہم دشمن کے مقابلے کے لئے روانہ ہوئے۔

دشمن کے پڑاؤ میں | دشمن آسجان میں نہ ٹک سکا۔ اور اپنے پڑاؤ سے چل پڑا۔ ہم اسی کے پڑاؤ میں جا اترے تھوڑا سا سامان فرش فروش، ڈیرے خیمے وغیرہ ہمارے لشکر کے ہاتھ لگے۔

قبل خوابان میں | تب نال اسی رات جہانگیر مرزا کو لئے ہوئے ہماری بائیں طرف سے ہوتا ہوا خوابان نام کے گاؤں میں چلا گیا۔ جو ہمارے پہلو میں اندجان کی طرف اندازاً بارہ میل ہوگا۔

۱۰ مسرجان لیڈی نے بھی قراچین لکھا ہے لیکن قلمی نسخے میں قراچین ہے۔

۱۱ خوابان، حصار اور ختلان کے شمالی اور فرغانہ کے جنوبی پہاڑوں میں ہے۔ ایک ترکی نسخے میں اس کو خونان بھی لکھا ہے۔

لڑائی کی تیاریاں | دوسرے دن ہم نے بھی دائیں بائیں اور آگے پیچھے فوجوں کو ترتیب دیا۔ ہتھیار لگائے۔ صف بندی کی۔ اور ان پیدلوں کو جو تورا اٹھائے ہوئے تھے۔ اپنے آگے کیا اور دشمن کی طرف چلے۔

لشکر کی ترتیب | دائیں طرف علی دوست طعانی اور اس کے آدمی تھے۔ بائیں طرف ابراہیم سارو ولس لاغری، سیدی قرا، محمد علی مبشر، کن جنگ بیگ (خواجہ کلاں کا بھائی) اور بعض دوسرے مصاحبوں کو مقرر کیا۔ ان کے ساتھ سلطان احمد قراول اور کوچ بیگ اور ان کے ساتھی بھی مقرر کئے گئے۔ قاسم بیگ میرے پاس لشکر کے بیچ میں تھا۔ اور قنبر علی لشکر کے آگے آگے تھا۔

پہلی باقاعدہ لڑائی | قنبر علی اور ہمارے بعض دوسرے مصاحب اور ملازم جب ستانانی گاؤں میں پہنچے جو خوبان سے کوس بھر جنوب و مشرق میں ہے تو دشمن خوبان سے ٹھیک ٹھاک ہو کر نکلا۔ اور ہم بھی پوری احتیاط کے ساتھ بہت جلد آگے بڑھے۔ تو روں اور پیادوں کو ترتیب دے دی گئی تھی۔ لیکن وہ مقابلے کے وقت پیچھے کہیں رہ گئے۔ خدا کے فضل سے ان کی ضرورت ہی نہ پڑی۔ اور ان کے پہنچنے سے پہلے ہی ہمارے دائیں بازو کی فوج اور دشمن کا بائیں بازو دو بدو لڑنے لگے۔ خواجہ کلاں کا بھائی کن جنگ بیگ بڑی جواں مردی سے لڑا۔ اس کے بعد محمد علی مبشر نے بھی خوب بہادری دکھائی۔ دشمن اتنا سا حملہ بھی نہ جھیل سکا اور بھاگ نکلا۔

دشمنوں کا قتل | بہت سے دشمن گرفتار ہو کے آئے تو میں نے ان کے قتل کا حکم دے دیا۔ ہمارے امراء میں سے قاسم بیگ اور علی دوست بیگ نے لیکن زیادہ تر علی دوست بیگ نے احتیاط کے خیال اور نقصان کے ڈر سے بھگوڑوں کا دوز تک پیچھا کرنے کے لئے کسی کو نہ بھیجا۔ اس

ملہ تورا کے معنی قاعدہ ہے۔ نہ جانے یہاں کن معنوں میں استعمال ہوا ہے۔

ملہ کی چک بیگ (چھوٹا سردار) خواجہ کلاں کا بڑا بھائی تھا۔



لئے ان کے بہت سے آدمی گرفتاری سے بچ گئے۔

ہم نہیں خوبان میں جا اترے۔ میں پہلے پہل باقاعدہ اڑائی یہی اڑا ہوں۔ اللہ نے اپنے فضل و کرم سے فتح عنایت کی اور میں نے اس کو نیک شاگون جانا۔

جہانگیر سے دادی کی محبت | دوسرے روز میری دادی شاہ سلطان بیگم اندجان پہنچیں۔ تاکہ جہانگیر مرزا پکڑا گیا ہو تو اسے چھڑالیں۔

اندجان واپس گئے | جاڑا قریب آن لگا تھا۔ اس پاس کہیں بھی غلے اور گھاس کا نام و نشان نہ تھا۔ اس لئے اور کند پر حملہ مناسب نہ جانا۔ اور ہم اندجان واپس چلے گئے۔

ارمیان اور نوشاب | چند دن بعد مشورہ ہوا اور یہ تجویز قرار پائی کہ اندجان میں جاڑا گزار جائے تو ہم دشمن کو تو کیا نقصان پہنچائیں گے اس کا ڈر یہ ہے کہ دشمن کہیں چوری چھپے اپنا کام نہ کر جائے۔ اس لئے جاڑا ایسی جگہ گزارنا چاہیے۔ جہاں ہمارے لشکر کو کھانے پینے کی تکلیف نہ ہو اور ہم دشمن کو تنگ بھی کرتے رہیں۔ اس مصالحت کے مد نظر ہم نے اندجان سے رباطک اور چینی کی طرف چل کر ارمیان اور نوشاب کے قریب قیام کیا۔

سیر و شکار | وہاں شکار کھیلنے کے عمدہ موقعے ہیں۔ اور کھیل تماشاؤں کے لئے اچھے اچھے میدان ہیں۔ اتلا میش دریا کے قریب جنگلوں میں پہاڑی بکریاں، بارہ سنگھے، اور سور بہت ہوتے ہیں اور جنگل کے ان حصوں میں جہاں دور در جھاڑیوں کے جھنڈ ہیں۔ جنگلی جانور اور خرگوش بہت کثرت سے ہوتے ہیں۔ اور رنگ بزنک کے ہوتے ہیں۔ وہاں کی لوٹری اور جگہ کی لوٹریوں سے بہت تیز رفتار ہوتی ہے میں وہاں کے قیام کے زمانے میں دوسرے تیسرے دن شکار کھیلنے جاتا تھا۔ اور بڑے بڑے جنگلوں کو کھنگال کر بارہ سنگھوں اور پہاڑی بکریوں کا شکار کھیلتا تھا۔ وہاں کے تنگ جنگلوں میں جنگلی پرندوں پر شکاری جانور چھوڑے جاتے تھے۔ اور دو شاخہ تیروں سے بھی گرائے جاتے تھے۔ وہاں کا جنگلی پرندہ بہت موٹا تازہ ہوتا ہے۔ جب تک ہم وہاں رہے۔ جنگلی جانوروں کا ڈھیروں گوشت

پڑا رہتا تھا۔

تنبل کے ساتھیوں کے سرکاٹے | اسی زمانے میں خدایروی نشان بردار نے جسے میں نے مہربانی سے نیا نیا امیر بنایا تھا۔ کسی دفعہ تنبل کے رسد لانے والوں کو زیر کیا اور ان کے سرکاٹ کاٹ لایا۔

ادش اور اندجان کے جو ان مرد سپاہیوں نے بھی دشمن کو متواتر پریشان کیا۔ دھوکے سے ان کے علاقوں کو تباہ کرتے رہے۔ ان کے گھوڑے پکڑ لائے۔ آدمیوں کو مار ڈالا اور انھیں خوب پریشان کیا۔  
قبر کی صدا ہم سارے جاڑے دہیں رہتے تو تعجب نہ تھا کہ گرمیوں کے آتے آتے دشمن کو بے لڑے بھڑے تباہ کر دیتے۔ اتنے قلیل عرصہ ہی میں ہم نے اسے تنگ کر دیا اور عاجز بنا دیا تھا۔

عین اس موقع پر قنبر علی نے اپنے علاقہ میں واپس جانے کی اجازت مانگی۔ اس کو ہر چند اپنی بیخ سمجھائی اور منع کیا۔ مگر وہ اور بھی ضد کرنے لگا۔ بہت بے وقوف اور ضدی آدمی تھا۔ مجبوراً اسے جانے کی اجازت دینی پڑی۔

قنبر کا علاقہ | اس کے علاقے میں پہلے خجند تھا۔ اس دفعہ جو اندجان لیا۔ تو اسفرہ اور کندبادام بھی اُسے دے دئے۔

ہمارے اُمراء میں قنبر علی کے پاس ہی سب سے زیادہ علاقہ اور سب سے زیادہ آدمی تھے۔ جتنا وہ ذمی مقدر تھا۔ اتنا کوئی اور نہ تھا۔

مجبوراً واپس ہونا پڑا | ہم چالیس سچاس دن تک وہاں رہے۔ قنبر علی کی وجہ سے اور لوگوں کو بھی رخصت دینی پڑی اور بالآخر ہم بھی اندجان چلے گئے۔

ماموں کو غلٹانے کی کوشش | جتنے عرصے ہم وہاں ٹھہرے۔ تنبل کے آدمی جوڑ توڑ میں لگے رہے۔ اور خان کے پاس تاشقند بھی لوگ آتے جاتے رہے۔

تنبل کے دو اور بھائی | احمد بیگ (جو سلطان محمود خان کے بیٹے سلطان محمد سلطان کی سرکار کا مختار کل اور خان کا بڑا منہ رکاسر دار اور تنبل کا چچرا بھائی تھا) اور بیگ تلبہ (جو خان کے ہاں دروغہ دیوان خانہ تھا اور تنبل کا سکا بڑا بھائی تھا) نے خان اور تنبل کے پاس آ جا کر خان کو آمادہ کر لیا کہ وہ تنبل کی مدد

کرے۔

بیگ تلبہ | بیگ تلبہ جیسے پیدا ہوا مغلستان ہی میں رہا۔ اور مغلوں ہی میں رہ کر چھوٹے سے بڑا ہوا۔ نہ کبھی ہمارے ملک میں آیا۔ اور نہ اس ملک کے کسی بادشاہ کی خدمت میں رہا۔ اس نے ہمیشہ ان ہی خان بھائیوں کی خدمت کی تھی۔

اب وہ اپنے گھر بار اور بیوی بچوں کو تاشقند میں چھوڑ کر خود اپنے چھوٹے بھائی تنبل کے ساتھ ہو گیا۔ قاسم عجیب کی گرفتاری | اسی عرصہ میں ایک عجیب حادثہ ہوا۔ میں قاسم عجیب کو عارضی طور پر آخشی میں چھوڑ گیا تھا۔ وہ چند آدمیوں کے ہمراہ دشمنوں کے تعاقب میں نکلا اور دریائے خجند پار کر کے ہجرتا پہنچا۔ کہ ایک ایکی تنبل کے ایک بڑے لشکر سے اس کا مقابلہ ہوا اور وہ فوراً ہی پکڑا گیا۔

سلطانیم نے کاشان گھرا | تنبل نے جب ہمارے لشکر کی واپسی کی خبر سنی اور اس کا بڑا بھائی بیگ تلبہ، خان سے معاملہ طے کر کے آگیا اور اس کو ملک آنے کا یقین ہو گیا تو تنبل اور کندہ سے میان دو آب جا پہنچا۔

اسی عرصہ میں کاشان سے تحقیق خبر آئی۔ کہ خان نے تنبل کی مدد کے لئے اپنے بیٹے محمد سلطان خانیکہ (عرف سلطانیم) کو بلوچ احمد بیگ کے مقرر کیا ہے۔ اور ان کے ساتھ پانچ چھ ہزار آدمی ہیں۔ اور انہوں نے ارجمند کے راستے سے کاشان کو جا گھیرا ہے۔

بلا کی سردی | ہم نے بھی ان لوگوں کا انتظار نہیں کیا۔ جو ادھر ادھر گئے ہوئے تھے۔ جتنے آدمی موجود تھے۔ ان ہی کو ساتھ لیا۔ اور اللہ پر توکل کر کے بے توقع اسی کرکڑ اتے جاڑے میں چل پڑے۔ اور اندجان سے سلطانیم اور احمد بیگ پر حملہ کرنے کے لئے بند سالار کے راستے سے روانہ ہوئے۔

رات بھر دم لینے کو کبھی کہیں نہ ٹھیرے۔ دوسرے دن آخشی میں قیام کیا۔ اس رات ایسی بلا کی سردی تھی کہ بعض آدمیوں کے ہاتھ پاؤں ٹھٹھک گئے اور بہت سے آدمیوں کے کان ایسے ہو گئے جیسے

نہ ہجرتا پہنچا اور کندہ ارچہ قند

مرجھائے ہوئے سیدب ہوتے ہیں۔

یارک طغانی | اسنستی میں ہم زیادہ نہ ٹھیرے۔ یارک طغانی کو عارضی طور پر پرفاسم عجب کی جگہ چھوڑا۔ اور ہم کا نشان پر تھپتے۔

احمد بیگ اور | کا نشان تقریباً کوس بھر ہوگا۔ جو خبر ملی۔ کہ احمد بیگ اور سلطانیم ہمارے آنے کی خبر سن کر سلطانیم کی بزدلی پریشان ہو گئے اور فوراً بھاگ کھڑے ہوئے۔

تنبل آن پہنچا | تنبل کو جو ہمارے پہنچنے کی خبر ملی۔ تو وہ اپنے بڑے بھائی کی مدد کے لئے آن پہنچا۔ تیسرے پہر کا وقت تھا کہ تنبل کے لشکر کے پاس ہی تو کند کی طرف سے نمودار ہوئے۔ تنبل اپنے بڑے بھائی کے بے موقعے اور جلدی پلٹ جانے اور ہمارے یکا یک پہنچنے پر حیران رہ گیا۔

سنہری امیدیں | میں نے کہا کہ خدا کی کار سازی ہے کہ وہ ان کو اس طرح لایا۔ کہ ان کے گھوڑوں میں ٹھکن کے سبب دم نہیں رہا ہے۔ لڑائی ہو جانے تو خدا سے امید ہے کہ ان میں سے ایک بھی بچ کر نہ جاسکے گا۔

دیس لاغری کا شورہ | دیس لاغری وغیرہ نے عرض کیا کہ دن تمام ہوا۔ آج مقابلہ نہ بھی ہو۔ تو یہ بچ کر کہاں جائیں گے۔ کئی یہ جہاں ہوں گے۔ ہم وہیں ان کا بھرتہ بنا دیں گے۔

قابو میں آیا ہوا دشمن | یہی فیصلہ ہو گیا اور اس وقت لڑائی مناسب نہ جانی۔ اس طرح دشمن کا قابو میں آکر بچ نکالنا اس ترکی مثل کا مصداق ہوا کہ قابو میں آجانے والے کو چھوڑ دیا جائے۔ تو بڑھاپے تک افسوس کرنا پڑتا ہے۔

قلعہ ارخیان | دشمن نے صبح تک کی فرصت کو غنیمت جانا۔ اور راتوں رات وہ کہیں کھیرے بغیر ارخیان کے قلعے میں چلا گیا۔

منسکان | صبح جب ہم نے دشمن پر چڑھائی کی تو وہ اپنی جگہ سے غائب تھا۔ ہم اس کے پیچھے چلے۔ لیکن ہم نے ارخیان کے قلعے کے پاس محاصرہ کرنا مناسب نہ سمجھا۔ اس لئے کوس بھر کے

لے تو کند، اوز کند اور کا شان کے بچ میں ستر کے شمال میں ہے۔